

न्यूयॉर्क स्थित एनआरआई कार्डियोलॉजिस्ट

## डॉ. अतुल चौकसी ने अपना जीवन मानव जाति को समर्पित किया

अहमदाबाद। कृष्णा हार्ट इंस्टीट्यूट के स्थापक एवं अध्यक्ष डॉ. अतुल चौकसी ने अमरीका के न्यूयॉर्क में 35 वर्ष की सफल एवं सम्मानित कार्डियोलॉजिस्ट का कैरियर बनाने के बाद उन्होंने अहमदाबाद में रहने के निर्णय की घोषणा की। यह एक असामान्य बात थी। लेकिन डॉ. चौकसी ऐसे व्यक्तियों में शामिल हैं, जो अपने व्यक्तिगत हित की अपेक्षा समाज के हित को अपेक्षा समाज के हित को महत्त्व देते हैं। डॉ. चौकसी का उद्देश्य हृदय रोग के मरीजों का उपचार करना है।

डॉ. चौकसी प्रसिद्ध कॉर्डियोलॉजिस्ट होने के अलावा भगवद्गीता के स्वाध्यायी हैं। अहमदाबाद में चिकित्सकीय अध्ययन पूरा करने के तुरन्त बाद वह ब्रिटेन चले गए। डॉ. चौकसी अपने कैरियर में लगातार प्रगति करते रहे तथा इसके बाद न्यूयॉर्क चले गए। वह न्यूयॉर्क शहर के काफी प्रसिद्ध कार्डियोलॉजिस्ट बन गए। उन्होंने 1877 में अहमदाबाद में कृष्णा हार्ट इंस्टीट्यूट

की नींव रखी। इस प्रोजेक्ट को सफल बनाने के लिए उन्होंने अपनी तथा अपनी पत्नी की एक करोड़ डॉलर की बचत इसमें निवेश कर दी। उनकी इच्छा है कि जिन्हें उपचार का लाभ नहीं मिल पाता, ऐसे मरीजों को इस अस्पताल का लाभ मिले।

कहावत है कि जिनका इरादा नेक हो, भगवान उनकी हमेशा मदद करता है। आज कृष्णा अस्पताल की शाखाएं घुमा-बोपल के अलावा परिमल गार्डन, बापूनगर तथा मणिनगर क्षेत्र में फैल चुकी हैं।

उन्होंने अहमदाबाद मैनेजमेन्ट एसोसिएशन में स्वास्थ्य संभाल में भगवद्गीता संबंधी भाषण दिया। उन्होंने अपना लक्ष्य साकार करने के लिए एंजियोग्राफी पांच हजार, एंजियोप्लास्टी 65,000 तथा बायपास सर्जरी 75,000 रुपए सहित प्रत्येक प्रकार के 100 ऑपरेशन करने की घोषणा की।